

ካብ ዘለዎ ሃብቲ ነዳዲ ተበጊሳ፡ ኣብ ዞባ ቀርኒ ኣፍሪቃ ናታ ጽልዎታት ንምስፋሕ ትዋሳኒ ዘላ

ሕቡራት ኢማራት ዓረብ ንመራሕቲ ኤርትራን ሱዳንን ብገንዘብ ትነስጋም ከም ዘላ ተሓቢሩ።

መጀመርያ ምስ ስዑዲያ ደሓር ድማ ምስ ኢራን ብዘይወግዓዊ ኣገባብ ኣብ ዞባ ቀርኒ ኣፍሪቃ መን ጽልዎ ፈጠረ ኣብ ህልኽ ካብ እተኣቱ ነዊሕ ዓመታት ዘቐጸረት ሕቡራት ኢማራት ዓረብ፡ ብፍላይ ንመራሕቲ ሃገረ ኤርትራን ሱዳንን ብብግዜኡ ናብ ሃገራት ብምጽዋዕ፡ ኣነ ብገንዘብ ንሳትኩም ብሰብኣዊ ቀረብ ዓይነት ኣብተን ሃገራት ናታ ኣገልገልቲ ብምፍጣር፡ ጥጡሕ ባይታ ክህልዎን ንስዑዲ ዓረብያን ኢራንን በለጸ ላዕለዎይ ኢድ ንመሓዘን ገዚፍ ገንዘባዊ ወጻኢ ተፍሰስ ከም ዘለና ምንጭታት ኣረጋጊጸም።

ሕቡራት ኢማራት ዓረብ ንስርዓት ህግደፍ ኣብ ምስፋሕ ወደባትን ቀረባት ነዳድን ካልእን ክትድግፍ ምዃና ኣቐዲማ ቃል ኣትያ ገለ ክፋሉ ከተተግብሮ ከም ዝጀመረት ዝገለጹ እቶም ምንጭታት፡ ኣብዚ ዝሓለፈ ሰሙን ድማ መንግስቲ ሱዳን ንዘጋጠሞ ሕጽረት ናይ ወጻኢ ሸርፊ ንምሸፋን ኣብ ባንኪ ሱዳን ፍርቂ ቢሊዮን ዶላር ብምቕማጥ፡ ኣብታ ሃገር ተኸሲቱ ዘሎ ቁጠባዊ ቅልውላው ንምርግጋእ ከም ዝወሰነት፡ ብዘይካዚ ናይ ዝተወሰነ ግዜ ቀረብ ነዳዲ ክትሸፍን ከምኡውን ኣብ ምምንጫው ሓይሊ ጸዓት ምሉእ ደገፍ ክትገብ ድልውቲ ከም ዘላ ምርግጋጻን ኣፍሊጦም።

ኣብ ከተማ ዮተቦርግ ሃገረ ሸወደን ንኤርትራዊ ሃገርነትን

ጉዕዞ ናይቲ ዝተናወሐ ብረታዊ ቃልስን ዘላለዩ መድረኽ ከም ዝተኸየደ ተፈሊጡ

ብሸወደናዊ ኤርትራዊ ምሕዝነት ባህላዊ ማሕበር ዝተባህለ ትካል ተጸዊዑ ንሃገረ ኤርትራን ህዝባዊ ቃልስን ንምልላይ ቅድሚ ትማሊ፡ ትማሊ፡ ሎሚ ብዝብል ብሰነዳዊ መግለጺታት ዝተሰነዩ መድረኽ፡ ኤርትራውያንን ኣዕሩኽ ኤርትራውያንን ኣብ ዝተረኽቡሉ ብ7 ታሕሳስ 2016 ኣብ ከተማ ዮተቦርግ ከም ዝተኸየደ፡ ቤት ጽሕፈት ዜና ሰልፊ ደሞክራሲ ህዝቢ ኤርትራ ብ9 ታሕሳስ 2016 ኣብ ዝዘርገሐ ዜና ሓቢሩ።

ኣብቲ ብዝተፈላለዩ ምድላዎት ማዕሪጉ ዘምሰዩ መድረኽ፡ ብፍላይ ሓው ጸሃዩ ቀለታ ንኩንታት ኤርትራ ብሓፈሻ ብፍላይ ድማ ኣብዚ መድረኽዚ ትሓልፎ ዘላ ኣሰቃቂ ፖለቲካዊ ህይወትን ኣመልኪቲ ብስእልታት ዝተሰነዩ ሰፊሕ መግለጺ ከም ዘቐረበ፡ ኣብቲ መድረኽ ካብ ዝተረኽቡ ኣዕሩኽ ኤርትራውያን ነቲ ድሙቕ ምሸትን ንኤርትራ ዝምልከት ዝተሞህሮም ገለጺታትን ኣመልኪቶም ናብ መድረኽ እናደየቡ ርእይቶ ከም ዝለገሱን፡ እቲ ምድላው ብጽቡቕ ከም ዝተዛዘመን እቲ ሰልፊ ኣረጋጊጹ ሎ።

ሰለስተ ኤርትራውያን ካብ ፈረንሳ ናይ ምብራር ሓደጋ የንጸላልዎም ከም ዘሎ ተገለጹ።

እዞም ናብ ሃገሮም ናይ ምጥራዝ ሓደጋ ዘንጸላልዎም ዘሎ ኤርትራውያን፡ ካብቶም ኣብ ካለ ፈረንሳ ናብ ዓዲ እንግሊዝ ንምስጋር ፈተነ ከካይዱ ዝጸንሑ ዜጋታት ዝተፈላለዩ ሃገራት ምዃናም፡ ካብ 26 ሕዳር 2016 ንደሓር ግን መኒል ኣመሎ ኣብ ዝተባህለ ሰሚናዊ ክፋል ፈረንሳ ተቐይዶም ከም ዝርከቡ፡ ምኽንያት መቐየዲኦም ድማ፡ ኣብ ፈረንሳ ፖለቲካዊ ዕቕባ ሓቲቶም ንምንባር ፍቓደኛታት ስለዘይኮኑ ከም ዝኾነን ንጉዳይ ስደተኛታት ዝከታተል ትካል ንዝሃቦ ሓበሬታ መሰረት ብምግባር ረድዮ ኤረና ብ8 ታሕሳስ 2016 ሓቢሩ።

እዞም መዕለቢኦም ዘይፈለጡን ናይ ምጥራዝ ሓደጋ ዘንጸላልዎም ዘሎን ሰባት፡ ኣብ ሚያዝያ 2016 ናብ ፈረንሳ ከም ዝኣተው ኣብ ፈረንሳ ዕቕባ ኣይንሓትት ብምባሎም ካብ ፈረንሳ ክወጽእሉ ዘለዎም ግዜ ስለ ዝሓለፈን መንግስቲ ፈረንሳ፡ ዋላኳ ኤርትራ መሊሰካ ናብ ኤርትራ ክጥረዙ የብሎምን ዝብል መርገጽ እንተሃለዎ፡ ናብይ ሃገር ብዘይንተነጸረ፡ ንምጥራዞም ኣብታ ሃገር ምስ ዝርከብ ኤምባሲ ስርዓት ህግደፍ ይዘራረብ ከም ዘሎን ኣረዲኦ። ይኹን ምባር ሰለስተ ኤርትራውያን ከም ዝኾኑ ዝተገልጹ ካብ ምባል ሓሊፋ፡ በዓል መን ከም ዝኾኑ ግን ኣስማቶም ኣይሓበረትን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 12-12-2016